

रांची। मुख्यमंत्री हेमंत सोरेन ने सहायक पुलिसकर्मियों को एक वर्ष के लिए अनुबंध के आधार पर सेवा अवधि में विस्तार देने का आदेश दिया है। गृह, कारा एवं आपदा प्रबंधन विभाग अब इससे संबंधित प्रस्ताव को मंत्रिपरिषद के समक्ष स्वीकृति के लिए भेजेगा।

एक राज्य - एक अखबार

[illegible]

डरावनी तस्वीर: पाकिस्तानी हैंडलर से लगातार संपर्क में था अशहर दानिश, रच रहा था बड़ी घटना की साजिश

कहना है कि अगर समय पर कार्रवाई होती, तो मासूमों की जान न जाती, घटना की जानकारी मिलते ही झारिया की विधायक रागिनी सिंह अस्पताल पहुँचीं और घायलों से मुलाकात कर उनका हालचाल लिया. उन्होंने प्रशासन और बीसीसीएसए से मामले की जिम्मेदारी माँगी और अपॉइंट परिवारों को उचित मुआवजा देने की माँग की. वहीं, स्थानीय लोगों ने चेतावनी दी है कि यदि जल्द ही क्षेत्र के अन्य जरूरत भर्नों को ध्वस्त नहीं किया गया, तो वे आंदोलन करेंगे, हालात को देखते हुए प्रशासन ने इलाक़े में पुलिस बल तैनात कर दिया है और घायलों के इलाज की निगरानी की जा रही है.



वर्कप्लेस क्राइसेस से इन तरीकों से डील करें

वर्कप्लेस पर क्राइसेस अनेक रूप ले सकता है। यह प्रतिष्ठा को लेकर या मुकदमेबाजी का मुद्दा हो सकता है या फिर प्राकृतिक आपदा। यह भी हो सकता है कि शिवेन्यु में कमी होने से कॉस्ट कटिंग और डाउनसाइजिंग का दौर चले। ऐसे समय के दौरान निम्नोदारी संगठनात्मक नेतृत्व की होती है कि आगे की योजना तैयार करे और कर्मचारियों को आश्वस्त करें।

पारदर्शिता

आंतरिक या बाह्य किसी भी तरह के क्राइसेस में कर्मचारियों को चिंता होती है कि वह किस तरह से प्रभावित होंगे। उनके साथ स्पष्ट रूप से संवाद किया जाए और बड़ी खबरें न छुपाई जाए। क्राइसेस को लेकर पारदर्शी रहे और सावधानी से काम करें।

विश्वास रखें

एक लीडर के रूप में आपसे उम्मीद की जाती है कि वर्कप्लेस क्राइसेस से निपटने के लिए आप कॉन्फिडेंट रहें। जहां भी आवश्यक हैं, वहां हस्तक्षेप करें और समाधान के लिए हटकर सोचने से डरे नहीं।

ईमानदार रहें

व्यक्तिगत रूप से कर्मचारियों से मिलें और उन्हें निश्चित करें कि इस संकट आप उनका ध्यान रखेंगे। ईमानदारी से स्थिति बयां करते हुए जरूरी एक्शंस को लेकर उनसे बात करें।

मदद मांगने में न हिचकें

अपने कर्मचारियों के पास जाएं और उनसे सलाह मांगें। ऐसा करना आपकी लीडरशिप पर सवाल नहीं है बल्कि यह एक अच्छा तरीका है जिसमें क्राइसेस के समय कर्मचारियों को अपना योगदान देने में गर्व ही महसूस होगा।



इंजीनियरिंग की एडवांस ब्रांच है प्रोडक्ट डिजाइनिंग



स्मार्टफोन, इलेक्ट्रॉनिक आइटम्स, बच्चों के खिलौने से लेकर ड्राइंग रूम के स्टायलिश व स्मार्ट फर्नीचर्स तक आज जहां भी नजर दौड़ाए, टेक्नोलॉजी इनोवेशंस की एक से बढ़कर एक मिसालें देखने को मिल जाती है। फिर चाहे वह कोई गैजेट हो, डिजाइनर वॉच या होम अप्लायंस। ऐसे में कई बार सोचने में आता है कि इन्हें डिजाइन कौन करता है, इनका क्रिएटर ये काम प्रोडक्ट डिजाइंस करते हैं जो कि इमेजिनेटिव पॉवर और एस्थेटिक सेंस की बढौलत टेक्निकल प्रोडक्ट्स बनाते हैं। इंजीनियरिंग का एडवांस ब्रांच है प्रोडक्ट डिजाइनिंग जिसमें इन दिनों युवाओं का अच्छा रुझान देखा जा रहा है।

वर्क प्रोफाइल

प्रोडक्ट डिजाइनर्स कर्मास्थल मैनुफैक्चरिंग फर्मस के लिए आर्टिस्ट्स, प्रोडक्ट्स, मटीरियल्स डिजाइन करते हैं। कोई भी चीज डिजाइन करने से पहले ये उसकी विजुअल

अपील और प्रैक्टिकल यूज का पूरा ध्यान रखते हैं। एक प्रोडक्ट डिजाइन को कार, होम अप्लायंस, कम्प्यूटर, मेडिकल इक्विपमेंट, ऑफिस या रिक्विशन इक्विपमेंट, खिलौने आदि कुछ भी डिजाइन करने पड़ सकते हैं। उन्हें मार्केट रिसर्चर्स, एडवर्टाइजिंग टीम और प्रोडक्शन मैनेजर्स से इंटरैक्ट करने के अलावा ग्राफिक डिजाइनर्स के साथ काम करना होता है।

आज जहां भी नजर दौड़ाए, टेक्नोलॉजी इनोवेशंस की एक से बढ़कर एक मिसालें देखने को मिल जाती है। फरि चाहे वह कोई गैजेट हो, डिजाइनर वॉच या होम अप्लायंस। ऐसे में कई बार सोचने में आता है कि इन्हें डिजाइन कौन करता है, इनका क्रिएटर ये काम प्रोडक्ट डिजाइंस करते हैं जो कि इमेजिनेटिव पॉवर और एस्थेटिक सेंस की बढौलत टेक्निकल प्रोडक्ट्स बनाते हैं।



स्किल्स

प्रोडक्ट डिजाइनर को आर्टिस्टिक होने के साथ लॉजिकल थिंकर होना भी जरूरी है। आपके पास आउट ऑफ बॉक्स आइडियाज होंगे तो अलग पहचान बना सकेंगे। इसी तरह ऑब्जर्वेशन स्किल और विजुअल इमेजिनेशन बेहतरीन होनी चाहिए। आपको ड्राइंग के माध्यम से अपने आइडियाज को एक्सप्रेस करना, कंज्यूमर गुड्स के प्रोडक्शन और मार्केटिंग की समझ होनी चाहिए।

शैक्षणिक योग्यता

अगर आपके पास आर्टिस्टिक या इंजीनियरिंग में डिग्री होगी, तो आप आईआईटी से इंस्टीट्यूट डिजाइनिंग में मास्टर्स कर सकते हैं। इससे करियर ग्रोथ अच्छी रहेगी। वैसे, साइंस स्ट्रीम से बारहवीं करने वाले नेशनल इंस्टीट्यूट ऑफ डिजाइन या आईआईटी से इंस्टीट्यूट डिजाइन का कोर्स कर, प्रोडक्ट डिजाइनिंग की फील्ड में आ सकते हैं।

मार्केट में अवसर

मैनुफैक्चरिंग फर्मस के डिजाइन डिपार्टमेंट में प्रोडक्ट डिजाइनर्स की अच्छी मांग होती है। आप इंस्टीट्यूट डिजाइनर, वॉच डिजाइनर, फुटवियर डिजाइनर, डिजिटल डिजाइनर, आदि के रूप में करियर शुरू कर सकते हैं। इसके अलावा कंसल्टिंग फर्मस में जॉब की जा सकती है।

प्रमुख संस्थान

- इंस्टीट्यूट डिजाइन सेंटर, आईआईटी बॉम्बे
- नेशनल इंस्टीट्यूट ऑफ डिजाइन, अहमदाबाद
- एमआईटी इंस्टीट्यूट ऑफ डिजाइन, पुणे
- सिम्बायोसिस इंस्टीट्यूट ऑफ डिजाइन, पुणे



आत्मविश्वास से भर देती है अखबार पढ़ने की आदत

अखबार पढ़ने की आदत बैंकिंग परीक्षा के करंट अफेयर्स सेक्शन तथा इंग्लिश सेक्शन दोनों ही में आपकी मदद करेगी। बैंकों में भर्ती के लिए देने वाली परीक्षा में यह परखा जाता है कि उम्मीदवार सीमित समय में समस्याओं को हल करने में कितना सक्षम है। इसमें न्यूनतम समय में उम्मीदवार की लॉजिकल रीजनिंग क्षमता तथा निर्णय क्षमता का आकलन किया जाता है। साथ ही अपने आसपास की घटनाओं और अंगरेजी भाषा के ज्ञान की कसौटी पर भी उम्मीदवार को कसा जाता है। इसमें करंट अफेयर्स तो ऐसा विषय है, जिस पर आपकी पकड़ को रीटर्न टेस्ट ही नहीं, पर्सनल इंटरव्यू में भी जांचा जाता है।

परीक्षा के लिहाज से, पढ़ने की आदत विकसित करना बहुत जरूरी है। इससे इंग्लिश लैंग्वेज पेपर को हल करने में बहुत मदद मिलती है। रीडिंग कॉम्प्रिहेंशन व पैसेज वाले हिस्से में अच्छे अंक लाने के लिए अच्छी रीडिंग स्किल जरूरी है। इसका अभ्यास करने के लिए अखबार एक अच्छा मंच है। आप अखबार में जो भी पढ़ें, उसका अर्थ अच्छी तरह समझें और उसे एक कागज पर लिख लें। यह भी देखें कि ऐसा आपने कितने समय में किया।

सेटेंस फॉर्मेशन की जानकारी

अंग्रेजी भाषा में लिखने का कोई तयशुदा फ़ैम नहीं है। इसमें वाक्य बिल्कुल सरल भी हो सकते हैं और बेहत जटिल भी। जो उम्मीदवार खुद को इंग्लिश में कमजोर महसूस करते हैं और इस भाषा को बस अभी-अभी समझने लगे हैं, उनके लिए इंग्लिश अखबार पढ़ना बहुत ही फायदेमंद रहेगा। अखबारों में काफी सरल वाक्य रचना होती है। इन्हें पढ़कर आप एक्टिव, पैसिव वॉइस, वर्ब्स, ग्रामर, टेन्स आदि को बेहतर समझ सकते हैं।

राष्ट्रीय व अंतरराष्ट्रीय समाचार एकत्र करना

न्यूज एंड करंट अफेयर्स बैंकिंग एग्जाम्स का एक महत्वपूर्ण घटक है क्योंकि जनरल नॉलेज पेपर में राष्ट्रीय व अंतरराष्ट्रीय महत्व की ताजा घटनाओं से जुड़े प्रश्न पूछे जाते हैं। आपको चाहिए कि आप रोज अखबारों में महत्वपूर्ण न्यूज आइटम चिह्नित कर लें और फिर आने वाले दिनों में इनका फॉलो-अप लेते रहें। सबसे महत्वपूर्ण समाचारों को खास तौर पर नोट करें और परीक्षा की तैयारी करते हुए इन्हें रिवाइज करते रहें।

इंटरव्यू राउंड में करंट अफेयर्स का लाभ

समसामयिक घटनाक्रम से अवगत रहना इसलिए भी जरूरी है कि पर्सनल इंटरव्यू राउंड में इंटरव्यू पैनल इसके प्रति आपकी जागरूकता की परीक्षा ले सकता है। यदि आप नियमित रूप से अखबार पढ़ते रहें हैं, तो इन घटनाओं की जानकारी आपको मुंह-जुबानी याद होगी।

बढ़ता है आत्मविश्वास

रोज अखबार पढ़ने की आदत आपके आत्मविश्वास से भी भर देती है। आपको राजनीति, अर्थतंत्र, खेल आदि विषयों की जानकारी मिलती है। इससे आप रीटन एग्जाम, पर्सनल इंटरव्यू या ग्रुप डिस्कशन का सामना भी पूरे आत्मविश्वास के साथ कर सकते हैं। जानकारी होने पर आप स्पष्टता के साथ तथ्यों का विश्लेषण भी कर सकते हैं। बैंकिंग एग्जाम फ्रैक करना साल-दर-साल मुश्किल होता जा रहा है। कारण यह कि सीमित संख्या के पदों के लिए आवेदन करने वालों की संख्या लगातार बढ़ रही है। इसकी तैयारी के लिए बहुत परिश्रम करना पड़ता है और ज्यादा से ज्यादा ज्ञान अर्जित करना पड़ता है। अखबार इस ज्ञान का बहुत ही अहम स्रोत साबित होते हैं और कई तरह से आपकी मदद करते हैं।



कर्मचारी चयन आयोग (एसएससी) द्वारा केंद्र सरकार के विभिन्न कार्यालयों में ग्रुप बी व सी के पदों पर भर्ती हेतु हर साल कंबाईड ग्रेजुएट लेवल (सीजीएल) एग्जाम आयोजित की जाती है। इस परीक्षा में टियर-1 तथा टियर-2 होता है, जबकि इस वर्ष से इंटरव्यू समाप्त कर दिए गए हैं। टियर-1 में इंग्लिश, कॉन्टिनेंटिव एडिट्यूड, लॉजिकल रीजनिंग तथा जनरल अवेयरनेस के खंड शामिल होते हैं। वहीं टियर-2 में इंग्लिश लैंग्वेज तथा कॉन्टिनेंटिव एडिट्यूड के सेक्शन होते हैं। जाहिर है, इस परीक्षा में इंग्लिश का खास महत्व है। अगर आपकी इंग्लिश अच्छी है, तो आपको टियर-1 तथा टियर-2 दोनों में ही स्कोर करने में मदद मिलेगी।

इन तरीकों से मार सकते हैं इंग्लिश में बाजी

क्या होता है इंग्लिश सेक्शन में?

एसएससी सीजीएल परीक्षा में इंग्लिश सेक्शन एलिमेंट्री स्तर का होता है। मगर यहां आपको ग्रामर के नियमों का खास ध्यान रखना होगा क्योंकि इस सेक्शन में अधिकांश प्रश्न काफी चतुराईपूर्वक पूछे जाते हैं।

टियर-1

इसमें कुल 50 प्रश्न पूछे जाते हैं और हर प्रश्न का 1 अंक होता है। इसमें रीडिंग कॉम्प्रिहेंशन, क्लोज टेस्ट, एरर आइडेंटिफिकेशन, वन वर्ड एक्सप्रेशन, फेज एंड इंडियन्स, सिनॉनिम्स एंड एंटीनॉनिम्स, फिल इन द ब्लैंक्स, मिसस्पेल्ट वर्ड्स, सेंटेंस इंफ्रुवमेंट्स आदि से प्रश्न पूछे जाते हैं।

टियर-2

इस चरण में 1-1 अंक के 200 प्रश्न पूछे जाते हैं। इसमें रीडिंग कॉम्प्रिहेंशन, क्लोज पैसेज, एरर आइडेंटिफिकेशन, सेंटेंस इंफ्रुवमेंट, सिनॉनिम्स एंड एंटीनॉनिम्स, फिल इन द ब्लैंक्स, एक्टिव एंड पैसिव वॉइस, डायरेक्ट एंड इन्डायरेक्ट स्पीच आदि से प्रश्न पूछे जाते हैं।

हैं। हालांकि ये प्रश्न बेसिक स्तर के लगते हैं लेकिन इन्हें जरा घुमा-फिराकर पूछा जाता है। अगर आप ग्रामर के नियमों के अपवादों तथा स्पेशल रूल्स से परिचित नहीं हैं, तो आपको मुश्किल हो सकती है।

क्यों अहम है इंग्लिश?

इंग्लिश लैंग्वेज एसएससी सीजीएल परीक्षा में इसलिए अहम है कि यह भर्ती प्रक्रिया के दोनों चरणों में शामिल है। यह परीक्षार्थियों के लिए इन कारणों से भी उपयोगी है -

कम समय की मांग

यह सेक्शन ज्यादा समय नहीं मांगता क्योंकि यहां या तो आपको उत्तर पता होता है या फिर नहीं पता होता। इसमें आपको कोई जोड़-घटाव नहीं करना होता। इसलिए रीजनिंग या कॉन्टिनेंटिव एडिट्यूड के मुकाबले इस सेक्शन के प्रश्न हल करने में कम समय लगता है।

वेटेज अधिक

टियर-1 में इंग्लिश के 50 प्रश्नों के 50 अंक और टियर-2 में 200 प्रश्नों के 200 अंक होते हैं। इतने अधिक वेटेज के चलते जाहिर है कि अगर आप इस परीक्षा में अधिक से अधिक अंक लाना चाहते हैं, तो इंग्लिश की ओर आपको विशेष ध्यान देना ही होगा।

दूसरों की कमजोरी, आपकी ताकत

बहुत बड़ी संख्या में परीक्षार्थी इंग्लिश से डरते हैं क्योंकि उनके मन में ग्रामर को लेकर कई शंकाएं होती हैं। ऐसे में यदि आपकी इंग्लिश थोड़ी भी बेहतर है, तो आप उनसे बाजी मार सकते हैं। दूसरों की कमजोरी को आप अपनी ताकत बना सकते हैं।

प्रश्नों का दोहराव

इंग्लिश लैंग्वेज कुछ नियमों पर आधारित है और अगर ग्रामर के नियम की दृष्टि से देखा जाए, तो एरर आइडेंटिफिकेशन, सेंटेंस इंफ्रुवमेंट आदि के प्रश्नों में दोहराव होता ही है। इसलिए यदि आप पिछले वर्षों के प्रश्नपत्र पढ़ चुके हैं और ग्रामर के नियमों तथा उनके अपवादों से भली प्रकार परिचित हैं, तो आप इस सेक्शन में आसानी से स्कोर कर सकते हैं। अधिक अभ्यास की जरूरत नहीं - इस सेक्शन में स्कोर करने के लिए आपको मैथ्स की तरह अभ्यास करने की जरूरत नहीं होती। कारण यह कि यहां स्पीड नहीं, ज्ञान मायने रखता है। यदि आपको भाषा का ज्ञान है, तो आपको बार-बार अभ्यास करने की जरूरत नहीं होती।

ब्रीफ न्यूज

एसबीआई सीएसपी से दो लाख साठ हजार की लूट

नालंदा। नगरनीसा थाना क्षेत्र के महमदपुर गांव में स्थित एसबीआई के ग्राहक सेवा केंद्र से गुरुवार को हथियारबंद तीन बदमाशों ने दो लाख साठ हजार रुपये की लूट की घटना को अंजाम दिया. लगभग साढ़े दस बजे बाइक सवार तीनों बदमाश ग्राहक सेवा केंद्र के पास पहुंचे, जिनमें से दो ने मास्क लगाकर अंदर प्रवेश किया, जबकि तीसरा बाइक पर ही इंतजार करता रहा. अंदर घुसते ही बदमाशों ने हथियार के बल पर ग्राहक सेवा केंद्र संचालक संदीप प्रभू को कब्जे में लेकर दरान में रखे करीब दो लाख साठ हजार रुपये लूट लिए.

हाथीदह में लाखों की अंग्रेजी शराब जब्त

पटना। मोकामा क्षेत्र के हाथीदह थाना इलाके में पुलिस द्वारा तस्करी के खिलाफ बड़ी सफलता मिली है. मद्य निषेध इकाई की सूचना के बाद हाथीदह थाना पुलिस ने दरियापुर गांव से एक खाली पिकअप वाहन को रोका, जिसमें लाखों रुपये मूल्य की अंग्रेजी शराब बरामद हुई. पिकअप को रोकने पर चालक ने भागने का प्रयास किया, लेकिन पुलिस ने उसे घेराबंदी कर पकड़ लिया. पिकअप की तलाशी लेने पर पता चला कि वाहन की नीचे लोहे की चादर से तहखाना बनाया था, जिसमें बड़ी मात्रा में अंग्रेजी शराब छिपाई गई थी.

संदिग्ध हालत में मिला पैक्स अध्यक्ष का शव

मुंगेर। असरगंज थाना क्षेत्र के मासुमगंज गांव में पैक्स अध्यक्ष जय किशोर यादव का शव उनके घर के पास संदिग्ध हालत में मिला. मृतक के शरीर पर कई गंभीर चोटों के निशान पाए गए हैं, जिससे उनके परिवार को हत्या की आशंका है. इस घटना ने पूरे इलाके में सनसनी फैला दी है और लोगों संख्या में ग्रामीण घटनास्थल पर इकट्ठा हो गए. जय किशोर यादव, जो सजुआ पंचायत के पैक्स अध्यक्ष थे, के भाई प्रमोद यादव ने पुलिस को बताया कि उनके भाई की हत्या की गई है. उन्होंने कहा कि जय किशोर के शरीर पर कई गहरें जख्म हैं. जो धारदार हथियार या किसी भारी वस्तु से लगने वाले हैं.

हरिद्वार: फिर रह हुआ मनसा देवी रोपवे टेंडर

उत्तराखंड। प्रमुख तीर्थ स्थलों में शामिल हरिद्वार के मनसा देवी मंदिर तक जाने वाले रोपवे को लेकर एक बार फिर टेंडर रद्द कर दिया गया है. हरिद्वार नगर निगम ने 8 सितंबर को यह नया टेंडर निकाला था, लेकिन अब इसे रद्द कर दिया गया है. बताया जा रहा है कि यात्रियों की सुरक्षा को देखते हुए यह फैसला लिया गया है. यह पहली बार नहीं है जब इस रोपवे का टेंडर रद्द किया गया हो. इससे पहले जून 2025 में भी यह टेंडर रद्द किया गया था, जिस पर उत्तराखंड हाई कोर्ट ने सख्त आपत्ति जताई थी.

भारत में लॉन्च हुई सिट्रोएन बैसाल्ट एक्स

मुंबई। सिट्रोएन इंडिया ने भारत के पहले इंटेलिजेंट इन-कार असिस्टेंट 'कारा' के साथ अपनी नई प्रीमियम एसयूवी रेंज 'बैसाल्ट एक्स' लॉन्च की है. यह लॉन्च 'सिट्रोएन इंडिया 2.0 - शिफ्ट इन टू द न्यू' रणनीति का हिस्सा है, जिसमें तकनीक, आराम और एक्सक्लुसिविटी को प्रमुखता दी गई है. स्टेर्लैटस इंडिया के सीईओ और एमडी शैलेष हजरेला ने बताया कि बैसाल्ट एक्स और कारा, मोबिलिटी को अधिक कनेक्टेड और मानवीय बनाने की दिशा में कंपनी का एक बड़ा कदम है.

मानसून में वाटर प्यूरीफायर बाजार में 32% की छलांग

नयी दिल्ली। मानसून के दौरान जलजनित बीमारियों के बढ़ते खतरों ने देश में वाटर प्यूरीफायर की मांग को तेजी से बढ़ाया है. उद्योग जगत के ताजा आंकड़ों के अनुसार, इस वर्ष मानसून सीजन में भारत का वाटर प्यूरीफायर बाजार 32 प्रतिशत तक बढ़ा है. विशेषज्ञों का मानना है कि स्वास्थ्य को लेकर बढ़ती जागरूकता इस वृद्धि की प्रमुख वजह है. क्रोमा के शोध के मुताबिक, सालभर में प्यूरीफायर की कुल बिक्री का करीब 35 प्रतिशत हिस्सा केवल मानसून सीजन में होता है.

बिहार में बढ़ रहे अपराध पर तेजस्वी यादव का नीतीश सरकार पर जोरदार हमला

अपराधी राज्य में “विजय और सम्राट” बन चुके हैं

शुभम संदेश। पटना

बिहार में अपराधिक घटनाओं का सिलसिला लगातार बढ़ता जा रहा है. राजधानी पटना में बीती रात एक राजद नेता की बेरहमी से हत्या कर दी गई. अपराधियों ने नेता को सात गोलियों मारकर मौत के घाट उतार दिया, जिससे पूरे राज्य में सुरक्षा को लेकर चिंता बढ़ गई है. इस घटना के बाद नेता प्रतिपक्ष तेजस्वी यादव ने राज्य सरकार पर गंभीर आरोप लगाते हुए मुख्यमंत्री नीतीश कुमार और उपमुख्यमंत्री को अपराधियों का संरक्षण देने का दोषी ठहराया है. तेजस्वी यादव ने आरोप लगाया कि अपराधी अब राज्य में “विजय और सम्राट” बन चुके हैं. उन्होंने कहा कि अपराध की योजना तक अब उपमुख्यमंत्री के आवास से होने लगी है, जो कानून-व्यवस्था की पूर्ण विफलता को दर्शाता है.

उन्होंने कहा कि बिहार में हत्या की घटनाएं तेजी से बढ़ रही हैं, लेकिन सरकार न तो इन मामलों में गंभीर है और न ही कार्रवाई कर रही है.

नित्यानंद राय ने मोदी-नीतीश की जोड़ी को ही बताया विकास का सूत्र

नवादा। केंद्रीय गृह राज्यमंत्री नित्यानंद राय ने नवादा के रजौली इंटर स्कूल के मैदान में आयोजित सभा में पूर्व मुख्यमंत्री लालू प्रसाद यादव और राबड़ी देवी पर जमकर निशाना साधा. अपने संबोधन में उन्होंने इंडिया गठबंधन की आलोचना करते हुए कहा कि बिहार में विकास मोदी और नीतीश कुमार की जोड़ी के कारण ही संभव हो पाया है. राय ने पुराने दिनों की और इशारा करते हुए कहा कि पहले बिहार में नरसंहार, अपहरण और हत्या की घटनाएं आम थीं. महिलाओं की सुरक्षा खतरे में रहती थी और समाज में जातीय तनाव फैलाया जाता था. उन्होंने कहा कि अब इन समस्याओं का समाधान हो रहा है और विकास का मार्ग साफ हो गया है. गृह राज्यमंत्री ने भारतीय सेना की कार्रवाई का भी उल्लेख किया और कहा कि सेना ने पाकिस्तान में युसकर आतंकवादियों का सफाया किया है, जिससे देश सुरक्षित हुआ है.



तेजस्वी ने दावा किया कि हाल के दिनों में सौ से अधिक हत्याएं हो चुकी हैं, लेकिन अपराधी बखूबी बच निकल रहे हैं. इसके साथ ही तेजस्वी यादव ने सरकार पर भ्रष्टाचार के भी गंभीर आरोप लगाए. उन्होंने हाल ही में एक इंजीनियर के यहां करोड़ों रुपये की बरामदगी और नोटों को जलाए जाने की घटना का जिक्र करते हुए सवाल उठाया कि आखिरकार इस मामले में कार्रवाई क्यों नहीं हो रही.

उन्होंने कहा कि इसमें कई मंत्रियों का पैसा शामिल है. इसी के साथ उन्होंने मुख्यमंत्री नीतीश कुमार को भ्रष्टाचार का “भीम पितामह” तक करार दिया. पिछले दिनों पटना में प्रदर्शनकारियों पर पुलिस के लाठीचार्ज को लेकर भी तेजस्वी ने सरकार की नीतियों की आलोचना की. उन्होंने कहा कि उनकी पार्टी पीड़ितों के साथ खड़ी है और यह दमनकारी रवैया स्पष्ट करता है कि बिहार सरकार को हटाना

प्रशांत किशोर की 'बिहार बदलाव यात्रा' के क्रम में बड़ा ऐलान युवाओं को बिहार में मिलेगा रोजगार

शुभम संदेश। गोपालगंज

‘जन सुराज के संस्थापक प्रशांत किशोर ने अपनी ‘बिहार बदलाव यात्रा’ के क्रम में गोपालगंज के हथुआ विधानसभा क्षेत्र में ‘बिहार बदलाव जनसभा’ को संबोधित किया. सबसे एयरपोर्ट मैदान में आयोजित इस जनसभा में भारी भीड़ उमड़ी. सभा के दौरान प्रशांत किशोर ने कई बड़े वादे किए और विपक्षी नेताओं, खासकर राहुल गांधी पर तीखा हमला बोला. प्रशांत किशोर ने कहा कि दिसंबर 2025 से बिहार के हर 60 साल से अधिक उम्र के बुजुर्ग पुरुष और महिलाओं को 2000 मासिक पेंशन दी जाएगी. इसके साथ ही उन्होंने शिक्षा क्षेत्र में बड़ा वादा करते हुए कहा कि जब तक सरकारी स्कूलों की गुणवत्ता में सुधार नहीं होता, तब तक 15 साल से कम उम्र के बच्चों की निजी स्कूलों की फीस



राज्य सरकार वहन करेगी. उन्होंने कहा, ‘रंगरीब का बच्चा भी अब अंग्रेजी मीडियम स्कूल में पढ़ सकेगा.’ प्रशांत किशोर ने रोजगार को लेकर भी स्पष्ट योजना प्रस्तुत की. उन्होंने कहा कि छठ पर्व के बाद से बिहार के युवाओं को पलायन नहीं करना पड़ेगा. उन्होंने दावा किया कि गोपालगंज सहित पूरे बिहार के लगभग 50 लाख युवाओं को राज्य में ही 10-12 हजार की मासिक

जरूरी हो गया है. वोटर लिस्ट पुनरीक्षण मामले पर तेजस्वी ने अपनी स्थिति भी स्पष्ट की. उन्होंने कहा कि उन्होंने कभी वोटर लिस्ट निरीक्षण का विरोध नहीं किया, बल्कि चुनाव आयोग की पद्धति का विरोध किया था. उन्होंने सुप्रीम कोर्ट के आदेश का हवाला देते हुए कहा कि आधार कार्ड को मान्य दस्तावेज माना जा चुका है, इसलिए आयोग को इसे स्वीकार करना चाहिए. तेजस्वी यादव के इन आरोपों ने बिहार की राजनीति में नई बहस छेड़ दी है. राज्य में बढ़ते अपराध और भ्रष्टाचार के मामलों ने सरकार की छवि को धक्का पहुंचाया है. विपक्ष के इस तीखे हमले के बाद अब देखना होगा कि सरकार कैसे इन गंभीर आरोपों का जवाब देती है और कानून-व्यवस्था को पुनः सुचारु बनाती है. राज्य की जनता भी इस स्थिति से व्यथित है और बेहतर सुरक्षा तथा प्रशासनिक सुधार की मांग कर रही है. आने वाले समय में बिहार की राजनीतिक और सामाजिक परिस्थिति किस दिशा में जाएगी, यह वक्त ही बताएगा.

पटना में राजद नेता की गोली मारकर हत्या

पटना। चित्रगुप्त नगर थाना क्षेत्र के मुन्नाचक में एक बार फिर अपराधी बेलगाम नजर आए. जहां राजद नेता और जमीन कारोबार से जुड़े राजकुमार उर्फ अल्ला राय की ताबड़तोड़ गोलीबारी कर हत्या कर दी गई. घटना थाने से महज कुछ कदम की दूरी पर हुई. बताया गया कि राजकुमार राधोपुर के रहने वाले थे और इस बार विधानसभा चुनाव में राधोपुर से लड़ने वाले थे. वह राजेंद्र नगर टर्मिनल के सामने कार से उतरे ही थे कि दो अपराधियों ने उन पर 5 गोली चलाई. गंभीर हालत में उन्हें पीएमसीएच अस्पताल पहुंचाया गया, जहां इलाज के दौरान उनकी मौत हो गई. घटना की गंभीरता को देखते हुए एसपी सदर और चित्रगुप्त नगर थाना पुलिस मौके पर पहुंची. जांच के दौरान पुलिस को 3 खोका और 3 लाइव राउंड बरामद हुए हैं. इलाके में अफरा-तफरी का माहौल है और आसपास के सीसीटीवी कैमरों की जांच की जा रही है.

व्यंग्यात्मक लहजे में कहा, ‘राहुल गांधी बहुत बड़े आदमी हैं. उनके फोकस में बिहार का युवा नहीं, बल्कि मोदी और देश हैं. हमलों को बिहार से मतलब है. उन्होंने राहुल गांधी पर हमला तेज करते हुए कहा, ‘राहुल गांधी प्रधानमंत्री के परिवार से हैं. उन्हें तेजस्वी यादव जैसे नेताओं से मतलब है, न कि बिहार के आम युवाओं से. लेकिन हमें बिहार के उन युवाओं से मतलब है जो रोजगार की तलाश में बाहर जाते हैं. हमें यह पलायन बंद करना है.’ टिकट वितरण को लेकर पूछे गए सवाल पर प्रशांत किशोर ने बताया कि जन सुराज पार्टी से उम्मीदवार बनने के लिए आवेदन फीस 21,000 रखी गई है. उन्होंने स्पष्ट किया कि यह कोई परंपरागत पार्टी नहीं है, जहां टिकट बेचे जाते हैं. रयहां जनता तय करेगी कि कौन उम्मीदवार बनेगा.

राहुल गांधी के उस बयान पर पलटवार करते हुए जिसमें उन्होंने कहा था कि प्रशांत किशोर उनके फोकस में नहीं हैं, किशोर ने

कारोबार

चीन का केंद्रीय बैंक अब तेजी से बढ़ा रहा है अपना सोने के भंडार

गोल्ड रिजर्व 2,300 टन के हुआ पार

एजेंसी। नयी दिल्ली

चीन का केंद्रीय बैंक यानी पीपुल्स बैंक ऑफ चाइना ने अगस्त में लगातार सातवें महीने सोने की खरीदारी कर अपने गोल्ड रिजर्व को मजबूती दी है. अगस्त तक चीन का गोल्ड रिजर्व 2,300.4 टन तक पहुंच गया है, जो देश के कुल विदेशी भंडार का करीब 7.6 फीसदी है. इस साल अब तक चीन ने 21 टन सोना खरीदा है, जबकि पिछले साल 44 टन और 2023 में 225 टन सोना खरीद चुका है. चीन का बड़ा लक्ष्य है कि वह अपने गोल्ड रिजर्व को 5,000 टन तक पहुंचाए. 2009 में चीन गोल्ड एसोसिएशन के तालाकालीन वाइस जनरल सेक्रेटरी होऊ हुइमिन ने कहा था कि चीन के पास 5,000 टन सोने का भंडार होना चाहिए, ताकि वह वैश्विक आर्थिक परिदृश्य में अपनी पकड़ मजबूत कर सके. अगर चीन इस लक्ष्य को पूरा कर लेता है, तो उसका गोल्ड रिजर्व अमेरिका के बाद दुनिया में दूसरा सबसे बड़ा होगा. वर्तमान में अमेरिका के पास दुनिया



का सबसे बड़ा गोल्ड रिजर्व है, जिसकी मात्रा 8,133.5 टन है. अमेरिका के कुल विदेशी भंडार में सोने की हिस्सेदारी 78 फीसदी है. पिछले 25 सालों में अमेरिका के गोल्ड रिजर्व में कोई खास बदलाव नहीं आया है. जर्मनी 3,350 टन सोना लेकर दूसरे नंबर पर है, जो उसके कुल रिजर्व का 78 फीसदी है. इटली के पास 2,452 टन और फ्रांस के पास 2,437 टन सोना है. रूस के

रिजर्व में 2,330 टन सोना शामिल है. चीन इस सूची में पांचवें नंबर पर है और उसके बाद स्विट्जरलैंड आता है, जिसके पास 1,040 टन सोना है, जो उसके कुल रिजर्व का सिर्फ 11 फीसदी है. भारत के पास 880 टन सोना है, जो उसके कुल विदेशी भंडार का 13 फीसदी है. इसके बाद जापान (846 टन), तुर्की (637 टन), नीदरलैंड (613 टन) और पोलैंड (515 टन) आते हैं. 2023 से चीन

और पोलैंड ने सोने की खरीद में सबसे ज्यादा तेजी दिखाई है. पोलैंड ने 2023, 2024 और 2025 में कुल मिलाकर 287 टन सोना खरीदा है. विशेषज्ञों का मानना है कि अगर चीन को आने वाले दशकों में दुनिया की सबसे बड़ी अर्थव्यवस्था बनना है, तो उसके पास कम से कम 8,000 टन से ज्यादा सोने का भंडार होना चाहिए. चीन के कुल विदेशी भंडार की मात्रा लगभग 3.6 ट्रिलियन डॉलर है,

एचडीएफसी

हाईब्रिड इक्विटी फंड के सफलतापूर्वक 25 वर्ष पूरे होने पर मना जश्न

फंड लाखों निवेशकों के पोर्टफोलियो का अहम हिस्सा : प्रदीप जैन

शुभम संदेश। रांची

एचडीएफसी हाईब्रिड इक्विटी फंड ने अपनी स्थापना के 25 वर्ष सफलतापूर्वक पूरे कर लिए हैं. इस अवसर पर रांची की अग्रणी वित्तीय सलाह कंपनी पीएमपीके वेल्थ प्रावेट लिमिटेड और एचडीएफसी म्युचुअल फंड, रांची शाखा ने इसका जश्न मनाया. पीएमपीके वेल्थ के निदेशक प्रदीप जैन ने बताया कि इस फंड को 11 सितंबर 2000 को लॉन्च किया गया. यह फंड 24,000 करोड़ से अधिक एसेट अंडर मैनेजमेंट के साथ देशभर के लाखों निवेशकों के पोर्टफोलियो का अहम हिस्सा बन चुका है. यह एक एग्रेसिव हाईब्रिड फंड है, जिसमें वर्तमान में लगभग



70 प्रतिशत निवेश इक्विटी में और 30 प्रतिशत डेट में किया गया है. एचडीएफसी म्युचुअल फंड रांची के शाखा प्रबंधक सोरब किसलय ने बताया कि इस योजना का संचालन अनुभवी फंड मैनेजर श्रीनिवासन राममूर्ति और अनुपम जोशी द्वारा

किया जा रहा है, जो इसे समयानुकूल रूप से बैलेंस और उच्च गुणवत्ता वाला बनाए रखते हैं. एचडीएफसी म्युचुअल फंड ने निवेशकों का भरोसा जीता है. इसलििए निवेशक ने 4.15 लाख करोड़ रुपए के निवेश से कंपनी पर भरोसा जतलाया है. उन्होंने

यह भी कहा कि रांची के निवेशकों के बीच म्युचुअल फंड के प्रति जागरूकता फैलाने में पीएमपीके वेल्थ ने रांची के निवेशकों के बीच अतुलनीय योगदान देते हुए म्युचुअल फंड के प्रति जागरूकता फैलायी है. देवेश जैन ने कहा कि लोगों को लगता है कि रियल स्टेट में ही उनका धन 20 गुणा 30 गुणा होता है. उन्हें यह बताने की जरूरत है कि म्युचुअल फंड की योजनाओं में भी वह अपने धन को कई गुना बढ़ा सकते हैं. इस योजना ने भी निवेशकों के धन को 25 साल में लगभग 34 गुना बनाया है. दस हजार महीने की एसआईपी करने वाले निवेशकों ने इस योजना में 2.83 करोड़ रुपए का धन का निर्माण कर लिया है.

शुभम संदेश

रांची, शुक्रवार 12 सितंबर, 2025

11

न्यूज अपडेट

विदेशी शराब के साथ एक तस्कट गिरफ्तार

कटिहार। बलरामपुर थाना पुलिस ने अवैध शराब के विरुद्ध बड़ी कार्रवाई करते हुए एक चार पहिया वाहन से 176.4 लीटर विदेशी शराब बरामद की है. इस कार्रवाई में पुलिस ने एक तस्क़र अभिषेक कुमार को गिरफ्तार किया है. पुलिस को गुप्त सूचना मिली थी कि एक चार पहिया वाहन बजरगांव चेकपोस्ट के पास जा रही है, जिसमें अवैध शराब हो सकती है. सूचना को सत्यापन और आवश्यक कार्रवाई करते हुए वाहन की जांच की गई, जिसमें भारी मात्रा में विदेशी शराब बरामद हुई. गिरफ्तार अभियुक्त का नाम अभिषेक कुमार है, जिसकी उम्र 20 वर्ष है और वह मधेपुरा जिले के आजाद नगर का रहने वाला है. बरामद सामानों में 176.4 लीटर विदेशी शराब और एक चार पहिया वाहन शामिल है. बलरामपुर थाना पुलिस ने बताया कि गिरफ्तार अभियुक्त के खिलाफ आगे की कार्रवाई की जा रही है और इस बात की जांच की जा रही है कि यह शराब कहां से लाई गई थी और कहां भेजी जानी थी. कटिहार में शराब तस्करी के खिलाफ पुलिस की यह कार्रवाई जारी रहेगी.

एसएसबी ने नेपाल से फटार 5 कैदियों को पकड़ा

पूर्वी चंपारण। बिहार में पूर्वी चंपारण जिले के कुंडवा चैनपुर बिहार-नेपाल सीमा पर तैनात सशस्त्र सीमा बल (एसएसबी) के जवानों ने नेपाल में हिंसा और जेल ब्रेक की घटना के बाद फटार पांच कैदियों को पकड़ा है. पकड़े गये सभी कैदी नेपाल के रहने वाले हैं.सभी कैदी नेपाल के रोहटट जिला के गौर जेल से फटार होकर भारत में प्रवेश करने की कोशिश कर रहे थे. एसएसबी की 20वीं बटालियन के कमांडेंट गिरीशचंद्र पांडेय ने बताया कि सभी फटार कैदियों को महृथिया बॉर्डर के पास जांच के दौरान पकड़ा गया. पकड़े गए कैदियों की पहचान रोहटट जिले के गौर गढ़वा वार्ड नंबर-5 निवासी विश्वनाथ यादव, रवि यादव, राहुल राय यादव, चंद्रनिगाहपुर के सुरज राय और गरुवा निवासी राम विनोद प्रसाद के रूप में हुई है.पकड़े गये सभी नेपाली कैदियों को अग्रतर कार्रवाई के लिए कुंडवा चैनपुर थाना को सौंप दिया गया है.

बेनीपुर में पोखर से शव बरामद, इलाके में दहशत

दरभंगा। प्रखंड क्षेत्र के रमौली गांव स्थित नवकी पोखर से गुरुवार सुबह एक अज्ञात युवक का शव बरामद होने से पूरे इलाके में सनसनी फैल गई. पोखर में शव को तैरते देख ग्रामीणों में अफरा-तफरी मच गई और देखते ही देखते मौके पर सैकड़ों लोगों की भीड़ इकट्ठा हो गई. ग्रामीणों ने तत्काल इसकी सूचना बहेड़ा थाना पुलिस को दी. सूचना पर पहुंची पुलिस ने शव को बाहर निकलवाया और मामले की जांच शुरू कर दी. मृतक की पहचान अभी तक नहीं हो पाई है. गांव वालों का कहना है कि मृतक के गले में राजद का गमछा लपेटा हुआ था. आशंका जताई जा रही है कि युवक की गला दबाकर हत्या की गई होगी और बाद में शव को पोखर में फेंक दिया गया. हालांकि, पुलिस का कहना है कि पोस्टमार्टम रिपोर्ट आने के बाद ही मौत के कारणों की पुष्टि हो सकेगी. फिलहाल पुलिस ने शव को पोस्टमार्टम के लिए भेज दिया है. घटना के बाद से क्षेत्र में दहशत और तरह-तरह की चर्चाएं बनी हुई हैं.

मेरा सपना है कि मेरा बेटा देश का प्रधानमंत्री बने

पटना। बिहार की राजनीति में चिराग पासवान के प्रधानमंत्री बनने की संभावनाओं को लेकर नई हलचल मच गई है. उनके पिता और पूर्व केंद्रीय मंत्री रामविलास पासवान की पहली पत्नी एवं चिराग की बड़ी मां, राजकुमारी देवी ने खुलेआम चिराग को देश का अगला प्रधानमंत्री बनने का आशीर्वाद दिया है. उन्होंने कहा, “चिराग जिस तरह आगे बढ़ रहे हैं, वैसे ही बढ़ते रहें. मेरा सपना है कि मेरा बेटा देश का प्रधानमंत्री बने. दलितों का असली नेता सिर्फ चिराग पासवान हैं.” यह बयान बिहार विधानसभा चुनाव की तैयारियों के बीच आया है, जहां लोजपा (रामविलास) के कई नेता पहले ही चिराग को मुख्यमंत्री पद के लिए संभावित चेहरा मान चुके हैं. अब सीधे प्रधानमंत्री पद के लिए उनका नाम सुझाना राजनीतिक विश्लेषकों के लिए भी नया और चौंकाने वाला है. चिराग पासवान ने अपने पिता की राजनीतिक विरासत को मजबूती से आगे बढ़ाते हुए, खासकर युवा और दलित मतदाताओं के बीच अपनी लोकप्रियता बढ़ाई है. लोजपा (रामविलास) हालांकि एनडीए का हिस्सा है, लेकिन अब अपनी अलग पहचान बनाकर राष्ट्रीय स्तर पर भी प्रभाव जमाने की कोशिश कर रही है. बड़े पोस्टर, जोरदार चुनाव अभियान और सोशल मीडिया सक्रियता के जरिए पार्टी चिराग को एक बड़े नेता के रूप में स्थापित कर रही है. राजकुमारी देवी का यह बयान भावनात्मक होने के साथ-साथ चिराग की महत्वाकांक्षा और पार्टी की राष्ट्रीय महत्वाकांक्षा को भी दर्शाता है.

रियलमी 15टी इअल 50एमपी कैमरा के साथ 18,999 में किया गया लॉन्च

मुंबई। भारतीय स्मार्टफोन बाजार में धूम मचाने के लिए रियलमी ने अपना नया स्मार्टफोन रियलमी 15टी लॉन्च कर दिया है. यह फोन 18,999 रुपये की कीमत में 50एमपी फ्रंट और 50एमपी रियर एआई ड्युअल कैमरा सेटअप के साथ आता है, जो इसे अपने सेगमेंट में अनोखा बनाता है. फोन में 7.99 मिमी की अल्ट्रा-स्लिम बॉडी में 7000एमएच की दमदार बैटरी दी गई है, जो पूरे दिन की परफॉमेंस के बाद भी आधी बैटरी बचाकर रखती है. रियलमी 15टी में 4000 निट्स ब्राइटनेस के साथ 4आर कम्फ्ट+ एमेलेड डिस्प्ले एमटीटी 6400 मैक्स 5जी प्रोसेसर और आईपी66/68/69 वॉटर रेसिस्टेंस जैसी फ्लैगशिप खूबियां दी गई हैं. इसका नैनो-स्कैल माइक्रोक्रिस्टलाइन फिनिश, टैक्सचर्ड मैट डिजाइन और 181 ग्राम वजन इसे स्टाइलिश और हल्का बनाते हैं. फोन तीन रंगों—सूट टाइटनेयम, सिल्क ब्लू और फ्लोइंग सिल्वर—में उपलब्ध है. अपने प्रीमियम डिजाइन, दमदार कैमरा और पावरफुल बैटरी के साथ रियलमी 15टी ने मिड-रेंज सेगमेंट में नए मानक स्थापित किए हैं.

एसआईपी रोकना पड़ सकता है भारी: विशेषज्ञ

नयी दिल्ली। निवेश की दुनिया में बाजार का उतार-चढ़ाव एक आम बात है, लेकिन ऐसे समय में चरमकर सिस्टमैटिक इन्वेस्टमेंट प्लान (एसआईपी) रोकना लंबी अवधि में बड़ा नुकसान कर सकता है. विशेषज्ञों का मानना है कि बाजार की अस्थिरता से डरकर एसआईपी रोक देना धन सृजन की प्रक्रिया को बाधित करता है और निवेशकों को कंपाउंडिंग के फायदे से वंचित कर देता है. अक्सर देखा गया है कि जब बाजार गिरता है तो निवेशकों को लगता है कि एसआईपी जारी रखने से चाली गिराए. इसी डर से वे अपनी मासिक निवेश राशि को सटकाते का निर्णय ले लेते हैं. यह कदम तात्कालिक रूप से सही लग सकता है, लेकिन इससे भविष्य में मिलने वाले लाभ पर असर पड़ता है. एसबीआई म्युचुअल फंड के प्रवक्ता के अनुसार, “बाजार की अस्थिरता अस्थायी होती है, लेकिन एसआईपी को रोकना दीर्घकालिक निवेश यात्रा को स्थायी नुकसान पहुंचा सकता है. एसआईपी विभिन्न बाजार चक्रों को पार करने के लिए डिज़ाइन किया गया है और अनुशासित निवेशक ही लंबी अवधि में बेहतर रिटर्न प्राप्त करते हैं.” विशेषज्ञ सलाह देते हैं कि बाजार की गिरावट को निवेश का अवसर समझा जाना चाहिए, क्योंकि ऐसे समय में काम दामों पर अधिक यूनिट मिलती हैं, जिससे लॉन्ग टर्म में बड़ा फायदा हो सकता है.

रग उत्सव- 2025 बाय जयपुर रग्गस विरासत, कला और लगजरी का संगम

जयपुर। शिल्प और सामाजिक उद्यमिता का अंतरराष्ट्रीय प्रतीक बन चुका जयपुर रग्गस इस बार एक अनोखे और भव्य आयोजन रग उत्सव 2025 के साथ लौट आया है. यह उत्सव 3 सितम्बर से शुरू हो रहा है और इसमें 14,000 से अधिक हैंडमेड रग्गस का शानदार संग्रह शामिल है, जो भारत की परंपरिक बुनाई को आधुनिक डिज़ाइन से जोड़ता है. इस वर्ष का क्यूरेशन विशेष रूप से आलम, जेनेसिस, सनावा, दा हास, कलीएडो, वुंडरकैमर जैसी 15 से अधिक सिग्नेचर कलेक्शंस पर केंद्रित है. उत्सव की सबसे खास पेशकश है रमनचाहा कलेक्शन के 200 अनोखे रग्गस, जो ग्रामीण कारीगरों की कल्पनाओं से जन्मे हैं और हर एक रग एक गहरी, व्यक्तिगत कहानी बयां करता है. संग्रहकर्ताओं के लिए एक एग सुनहरा अवसर है—इस बार 2,000 वितेंज (30–50 साल पुराने) और 250 एंटीक (100 वर्ष से अधिक पुराने) रग्गस प्रदर्शित किए जा रहे हैं, जो इसे भारत की अब तक की सबसे बड़ी रग प्रदर्शनी बनाता है. बदलते वैश्विक व्यवहार परिवर्तन और बड़े एक्सपोर्ट टैरिफ के बीच, जयपुर रग्गस ने पहली बार पूरे संग्रह पर 60% तक की छूट देने की घोषणा की है. इससे लाखों रग्गस अब ज्यादा सुलभ होंगे.



प्रधानमंत्री मोदी ने मोहन भागवत को 75वें जन्मदिन पर दी शुभकामनाएं

नई दिल्ली । प्रधानमंत्री नरेन्द्र मोदी ने गुरुवार को राष्ट्रीय स्वयंसेवक संघ के सरसंघचालक डॉ. मोहन भागवत को उनके 75वें जन्मदिन पर शुभकामनाएं दीं और उन्हें राष्ट्र निर्माण में रत 'पारसर्माणि' बताते हुए कहा कि डॉ भागवत ने वसुधैव कुटुम्बकम् के मंत्र पर चलते हुए समाज को संगठित करने, समता-समरसता और बंधुत्व की भावना को सशक्त करने में अपना पूरा जीवन समर्पित किया है.

पंजाब के 92 श्रद्धालु नेपाल में सीमा पर फंसे, लगाई मदद की गुहार

चंडीगढ़ । पंजाब से नेपाल यात्रा पर गए 92 श्रद्धालुओं का जत्था वहां फंस गया है. नेपाल में हिंसक घटनाओं के बीच पंजाब सरकार ने इन यात्रियों की वापसी के लिए केंद्र व नेपाल सरकार से संपर्क किया है. माना जा रहा है कि गुरुवार देरशाम या शुक्रवार तक पंजाब के यह श्रद्धालु भारतीय सीमा में प्रवेश कर सकते हैं. जानकारी के अनुसार श्रद्धालुओं का एक यह जत्था अमृतसर से 3 सितंबर को रवाना होकर 5 सितंबर को बॉर्डर पार कर जनकपुर धाम पहुंचा था. वहां से 6 सितंबर को काठमांडू और उसके बाद पोखरा गया. श्रद्धालुओं के भ्रमण के दौरान 8 सितंबर से नेपाल में हालात अचानक खराब होने शुरू हो गए. इसके बाद जत्था लगातार सुरक्षित वापसी का रास्ता तलाशता रहा है. नेपाल में बिगड़े हालात के बीच जत्थे ने सुरक्षा को ध्यान में रखते हुए रात के समय सफर करने का निर्णय लिया.

दिल्ली में भविष्यनिधि आयुक्त डेढ़ लाख की रिश्वत लेते गिरफ्तार हुए

नई दिल्ली । केंद्रीय अन्वेषण ब्यूरो (सीबीआई) ने कर्मचारी भविष्य निधि संगठन (ईपीएफओ), दिल्ली (पश्चिम) के क्षेत्रीय भविष्य निधि आयुक्त जगदीश तांबे को 1.5 लाख रुपये की रिश्वत लेते रोए हाथों गिरफ्तार किया. यह कार्रवाई एक शिकायत के आधार पर की गई, जिसमें आरोप था कि तांबे ने शिकायतकर्ता के खिलाफ आरडीए (क्षति मुआवजा कार्यवाही) को निपटाने के लिए रिश्वत की मांगी थी. सीबीआई के मुताबिक, 9 सितंबर को जगदीश तांबे के खिलाफ मामला दर्ज किया गया. शिकायतकर्ता ने आरोप लगाया कि तांबे ने आरडीए कार्यवाही को पक्ष में करने के लिए 3 लाख रुपये की रिश्वत मांगी थी. बातचीत के बाद तांबे ने 1.5 लाख की रिश्वत स्वीकार करने पर सममति जताई.

धोखाधड़ी व जालसाजी मामले में वांछित मुनव्वर का कुवैत से प्रत्यर्पण

नई दिल्ली । सीबीआई ने इंटरपोल चैनलों के माध्यम से वांछित भगोड़े मुनव्वर खान का कुवैत से प्रत्यर्पण कराया. वह बैंक ऑफ बड़ौदा से धोखाधड़ी और जालसाजी के मामले में वांछित था. सीबीआई की तरफ से दी गई जानकारी के मुताबिक खान को गुरुवार को कुवैत पुलिस की टीम की निगरानी में हैदराबाद के गुरुवा गांधी अंतरराष्ट्रीय हवाई अड्डे पर लाया गया, जहां सीबीआई की विशेष अपराध शाखा, चेन्नई की टीम ने उसे हिरासत में लिया. मुनव्वर खान पर साल 2011 में केस में आपराधिक साजिश, धोखाधड़ी और जालसाजी का आरोप है. वह दूसरे आरोपितों के साथ मिलकर बैंक ऑफ बड़ौदा को चूना लगाने के बाद कुवैत भाग गया था.

अन्नाद्रमुक-भाजपा गठबंधन में कोई दूरकर नहीं: नैनार नागेंद्रन

मदुरै । तमिलनाडु भाजपा के अध्यक्ष नैनार नागेंद्रन ने कहा है कि अन्नाद्रमुक-भाजपा गठबंधन में कोई दरार नहीं है. उन्होंने अन्नाद्रमुक को कमजोर और नष्ट करने के प्रयास के आरोपों का खंडन करते हुए कहा कि राज्य में अखिल भारतीय अन्ना द्रविड़ मुनेत्र कडगल मजबूत है. चेन्नई से मदुरै पहुंचे भाजपा प्रदेश अध्यक्ष नैनार नागेंद्रन ने गुरुवार को पत्रकारों से बातचीत में कहा कि अन्नाद्रमुक के नेता एडप्पादी पलानीस्वामी जहां भी प्रचार करते हैं, उनका उत्साह के साथ स्वागत किया जाता है. उन्होंने कहा कि अन्नाद्रमुक-भाजपा के रिस्ते अच्छे हैं. पूर्व मंत्री केए सेनगोठ्टियन द्वारा हाल ही में नई दिल्ली में केंद्रीय गृह मंत्री से मुलाकात के सवाल पर नागेंद्रन ने कहा कि मुझे अन्नाद्रमुक के पूर्व मंत्री सेनगोठ्टियन की दिल्ली में केंद्रीय गृह मंत्री अमित शाह से मुलाकात की जानकारी नहीं है.

कश्मीर से दिल्ली तक सेब पहुंचाने के लिए 13 सेवेलगी पार्सल ट्रेन

नई दिल्ली । जम्मू-कश्मीर के सेब उत्पादकों को देश के बड़े बाजारों से सीधा जोड़ने के लिए भारतीय रेलवे ने बड़ा कदम उठाया है. बडगाम और दिल्ली के आदर्श नगर स्टेशन के बीच 13 सितंबर से दैनिक पार्सल ट्रेन की सेवा शुरू होगी. रेल मंत्री अरविन्द जैगन ने गुरुवार को सोशल मीडिया मंच 'एक्स' पर जानकारी दी कि इस पहल से कश्मीर घाटी के किसानों और बागवानों को अपने उत्पाद जल्दी और सुरक्षित तरीके से बाजार तक पहुंचाने में मदद मिलेगी. उन्होंने कहा, कश्मीर के सेब उत्पादकों को सशक्त बनाने की दिशा में रेलवे अहम कदम उठा रहा है. जम्मू-श्रीनगर रेललाइन शुरू होने से घाटी की कनेक्टिविटी बेहतर हुई है और अब बडगाम से दिल्ली तक रोजाना समयबद्ध पार्सल ट्रेन चलाई जाएगी.



काशी में मिले सम्मान से अभिभूत रामगुलाम ने जताया मोदी का आभार, पीएम बोले-

भारत-मॉरीशस केवल साझेदार नहीं, बल्कि एक संयुक्त परिवार है

एजेंसी । वाराणसी

उत्तर प्रदेश की सांस्कृतिक और आध्यात्मिक राजधानी वाराणसी (काशी) गुरुवार को एक ऐतिहासिक कूटनीतिक अवसर की साक्षी बनी, जब भारत और मॉरीशस के प्रधानमंत्रियों के बीच द्विपक्षीय वार्ता आयोजित हुई. नदेसर स्थित होटल ताज में कड़ी सुरक्षा व्यवस्था के बीच हुई इस उच्चस्तरीय बैठक में प्रधानमंत्री नरेन्द्र मोदी और मॉरीशस के प्रधानमंत्री डॉ. नवीनचंद्र रामगुलाम ने सकारात्मक और सौहार्दपूर्ण वातावरण में कई अहम मुद्दों पर चर्चा की.

वार्ता से पहले प्रधानमंत्री नरेन्द्र मोदी ने मॉरीशस के प्रधानमंत्री डॉ. नवीनचंद्र रामगुलाम का गर्मजोशी से स्वागत किया और गले मिले. इसके बाद प्रधानमंत्री नरेन्द्र मोदी और मॉरीशस के प्रधानमंत्री डॉ. नवीनचंद्र रामगुलाम की उपस्थिति में भारत और मॉरीशस के बीच समझौता जापन पर हस्ताक्षर किए गए. बैठक में प्रधानमंत्री मोदी ने चांगोस समुद्री संरक्षित क्षेत्र का जिक्र कर इसके लिए बधाई दी.



इस दौरान प्रधानमंत्री मोदी ने कहा कि भारत और मॉरीशस केवल साझेदार नहीं, बल्कि एक परिवार हैं. 'पड़ोसी प्रथम' की हमारी नीति में मॉरीशस प्रथम स्तंभ है. उन्होंने कहा कि भारत हमेशा उपनिवेशवाद मोदी और मॉरीशस के प्रधानमंत्री डॉ. नवीनचंद्र रामगुलाम को सप्रभुता का समर्थन करता आया है और इसमें मॉरीशस के साथ मजबूती से खड़ा रहा है. प्रधानमंत्री ने कहा कि भारत के बाहर पहला जन ओपनिध केंद्र अब मॉरीशस में स्थापित किया गया है. भारत मॉरीशस में 500 बिस्तरो

वाले आयुष उत्कृष्टता केंद्र सर शिवसागर रामगुलाम राष्ट्रीय (एसएसआरएन) अस्पताल और पशु चिकित्सा स्कूल और पशु अस्पताल के निर्माण में सहायता करेगा. पिछले साल मॉरीशस में यूपीआई और रूपे कार्ड की शुरुआत हुई थी : प्रधानमंत्री मोदी ने कहा कि मां गंगा के प्रवाह के साथ काशी मॉरीशस को समृद्ध करता रहा है. वहां के दोस्तों का काशी में स्वागत औपचारिक नहीं आत्मिक मिलन है. प्रधानमंत्री नरेन्द्र मोदी ने कहा कि पिछले साल मॉरीशस में यूपीआई और रूपे कार्ड की शुरुआत हुई थी. अब हम स्थानीय करसी में व्यापार को सक्षम करने की दिशा में काम करेंगे. भारत के आईआईटी मद्रास और इंडियन इंस्टिट्यूट ऑफ प्लानेटेशन मैनेजमेंट ने यूनिवर्सिटी ऑफ मॉरीशस के साथ समझौते संपन्न किए हैं. ये समझौते रिसर्च, शिक्षा और इनोवेशन में आपसी साझेदारी को नए फलक पर ले जाएंगे. मॉरीशस के प्रधानमंत्री को भरोसा देते हुए भारतीय प्रधानमंत्री ने कहा कि प्री, ओपन, शोकेयर, स्थिर और समृद्ध हिंद महासागर

हमारी साझा प्रार्थमिकता है. मॉरीशस के प्रमुख आर्थिक क्षेत्र की सुरक्षा और समुद्री क्षमता को मजबूत करने के लिए भारत पूरी तरह प्रतिबद्ध है. इस वर्ष हम सर शिवसागर रामगुलाम जी की 125वीं जयंती मना रहे हैं. वे केवल मॉरीशस के राष्ट्रपिता ही नहीं, बल्कि भारत और मॉरीशस के बीच अटूट सेतु के संस्थापक भी थे. उनकी यह जयंती हमें मिलकर अपने संबंधों को नई ऊंचाई पर ले जाने की प्रेरणा देती है. मॉरीशस के प्रधानमंत्री नवीनचंद्र रामगुलाम ने भी काशी में मिले सम्मान के लिए आभार जताया. उन्होंने प्रधानमंत्री मोदी की सराहना करते हुए कहा कि काशी में मिला आतिथ्य और सम्मान अप्रत्याशित और अभूतपूर्व है. मुझे खुशी है कि काशी आपका निर्वाचन क्षेत्र है. मैं समझ सकता हूं कि आप इतनी बड़ी संख्या में क्यों चुने गए हैं. यह भारत की मेरी चौथी आधिकारिक यात्रा है. वाराणसी में आने के बाद मैं और मेरी पत्नी दोनों उस स्वागत से आश्चर्यचकित थे जो हमें मिला. मेरा मानना ​​है कि किसी अन्य प्रधानमंत्री को कभी ऐसा सम्मान नहीं मिला.

शुभम संदेश

रांची, शुक्रवार 12 सितंबर, 2025 12

एजेंसी । मेक्सिको सिटी

मेक्सिको में बुधवार को एक हाईवे अंडरपास में एक गैस टैंकर में हुए विस्फोट में कम से कम तीन लोगों की मौत होने और 70 से ज़्यादा घायल होने की खबर है. दुर्घटना इतनी भीषण है कि इसमें मृतकों की संख्या बढ़ने की आशंका है. मैक्सिको के इज्टापलापा जिले में हुई इस दुर्घटना के बारे में अधिकारियों ने बताया कि विस्फोट के बाद भीषण आग लग गई जिसने आस-पास के वाहनों को अपनी चपेट में ले लिया और घनी आबादी वाले इस नगर में अफरा-तफरी मच गई. समाचारपत्र द न्यू यॉर्क टाइम्स के अनुसार मेयर क्लारा बुग़ाडा ने सोशल मीडिया पर आग में झुलसे लोगों की एक सूची जारी की और पत्रकारों को बताया कि घायलों में से कम से कम 19 की हालत गंभीर बनी हुई है. घटनास्थल का दौरा करने के बाद बुग़ाडा ने दुर्घटना को रद्दुखद बताया हुए कहा कि दुर्घटना के कारण की जांच शुरू कर दी गई है. इस बीच मेक्सिको सिटी के गृह मंत्री पाब्लो वाज़क्वेज़ कैमाचो ने कहा कि टैंकर चालक को गंभीर हालत में अस्पताल में भर्ती कराया गया है लेकिन वह ख़तरे से बाहर है. विस्फोट के कारण आग की लपटें आसपास के वाहनों में तेज़ी से फैल गई जिससे राजधानी के सबसे अधिक आबादी वाले इस जिले में अफरा-तफरी मच गई.

अमेरिका में ट्रंप के करीबी चार्ली किर्क को मार डाला व्हाइट हाउस में झंडा आधा झुकाया गया

एजेंसी । वाशिंगटन (अमेरिका)

राष्ट्रपति डोनाल्ड जे. ट्रंप के करीबी और दक्षिणपंथी युवा कार्यकर्ता चार्ली किर्क की हत्या से सारा देश हिल गया. दलगत भावना से ऊपर उठकर शोक में डूबे देश में फिर से बंदूक हिंसा के खिलाफ आवाज़ भी उठनी शुरू हो गई है. कुछ लोग इसे राजनीतिक हत्या बता रहे हैं. चार्ली किर्क को बुधवार दोपहर यूटा वैली विश्वविद्यालय में टर्निंग पॉइंट यूएसए कार्यक्रम के दौरान गोली मारी गई. लहलुहान चार्ली को बचाया नहीं जा सका. अस्पताल पहुंचने से पहले रास्ते में उन्होंने दम तोड़ दिया. संयुक्त राज्य अमेरिका के हर-छोटे बड़े सूचना संचार माध्यम चार्ली की मौत को महत्व दिया गया है. द न्यूयॉर्क टाइम्स और एनबीसी न्यूज की रिपोर्ट के अनुसार, चार्ली की मौत की सूचना मिलते ही राष्ट्रपति ट्रंप अवाक रह गए. कुछ देर तक उनके आसपास सन्नाटा पसरा रहा. पूरी पड़ताल के बाद उन्होंने दोपहर बाद दृथ सोशल पर उनके निधन की घोषणा की.

ट्रंप ने किर्क को महान बताते हुए लिखा, अमेरिका में युवाओं के दिल



को चार्ली से बेहतर कोई नहीं समझ सकता था. सभी उन्हें प्यार करते थे. उन्होंने कहा कि वह चार्ली को कभी भुला नहीं पाएंगे. राष्ट्रपति ट्रंप ने सूचना मिलते ही व्हाइट हाउस के अधिकारियों को सच्चाई पता करने के लिए यूटा वैली विश्वविद्यालय भेजा गया. वहां हर कोई सदमे में दिखा. विश्वविद्यालय के अधिकारी 31 वर्षीय किर्क की मौत से आहत थे. व्हाइट हाउस के अधिकारियों ने उनसे बातकर ट्रंप को अनहोनी की सूचना दी. किर्क की मृत्यु की घोषणा के बाद व्हाइट हाउस के ऊपर लगे झंडों को आधा झुका दिया गया. राष्ट्रपति के बेटे एरिक ट्रंप ने भी कहा कि पिता की सभी संपत्तियों पर झंडे आधे झुके रहेंगे.

खैबर पख्तूनख्वा में पाक सेना ने 19 आतंकी मार गिराए

• सेना को पिछले दो दिनों के दौरान तीन अलग-अलग मुठभेड़ों में यह सफलता मिली .

एजेंसी । इस्लामाबाद

सुरक्षा बलों ने खैबर पख्तूनख्वा में तीन अलग-अलग अभियानों में 19 आतंकवादियों को मार गिराया है. सेना को नौ और 10 सितंबर को तीन अलग-अलग मुठभेड़ों में यह सफलता मिली. सभी मारे गए आतंकी प्रतिबंधित तहरीक-ए-तालिबान पाकिस्तान (टीटीपी) हैं. डान अखबार की रिपोर्ट के अनुसार पाकिस्तान सेना की मीडिया शाखा इंटर-सर्विसेज पब्लिक रिलेशंस (आईएसपीआर) ने गुरुवार को बताया कि खैबर पख्तूनख्वा के मोहमंद जिले में आतंकवादियों के बारे में एक खुफिया जानकारी के आधार पर अभियान चलाया गया. भीषण गोलीबारी में 14 आतंकी मारे गए. इसके अलावा उत्तरी वजिस्तान जिले के दत्ता खेल



इलाके में चार और आतंकवादियों को ढेर कर दिया. बन्नु जिले में हुई एक अन्य मुठभेड़ में एक आतंकवादी मारा गया. उल्लेखनीय है कि पिछले हफ्ते बन्नु जिले में संघीय कांस्टेबुलरी (एफसी) मुख्यालय पर हुए हमले में सुरक्षा बलों के छह जवान मारे गए थे. अगस्त में, सुरक्षा बलों ने बलोचिस्तान में चार दिवसीय अभियान के दौरान 50 आतंकवादियों को मार गिराया था.

विधायक ने पीएम की मां को गाली के मुद्दे पर रखा था निंदा प्रस्ताव दिशा की बैठक में हंगामा, विधायक के माफ़ी मांगने के प्रस्ताव पर राहुल गांधी का इनकार

एजेंसी । रायबरेली

कांग्रेस नेता राहुल गांधी की बैठक में जमकर हंगामा हुआ है. बैठक में विधायक मनोज पांडे ने प्रधानमंत्री नरेन्द्र मोदी की मां को गाली दिए जाने के मामले को लेकर निंदा प्रस्ताव रखा और उन्होंने राहुल गांधी से माफ़ी मांगने को कहा. इस पर राहुल गांधी ने माफ़ी मांगने से इनकार कर दिया. इसके बाद विधायक पांडे ने ऊंचाहार विधायक मनोज पांडे ने प्रधानमंत्री मोदी की मां को गाली दिए जाने को लेकर निंदा प्रस्ताव रखा और उन्होंने सांसद राहुल गांधी से माफ़ी मांगने को कहा. राहुल गांधी ने



सांसद राहुल गांधी इस बैठक की अध्यक्षता कर रहे हैं. जैसे ही बैठक शुरू हुई तभी पूर्व कैबिनेट मंत्री व ऊंचाहार विधायक मनोज पांडे ने प्रधानमंत्री मोदी की मां को गाली दिए जाने को लेकर निंदा प्रस्ताव रखा और उन्होंने सांसद राहुल गांधी से माफ़ी मांगने को कहा. राहुल गांधी ने

इस पर सीधे मना कर दिया. उनके मना करते ही बैठक में हंगामा शुरू हो गया. मनोज पांडे बैठक का बहिष्कार कर बाहर निकल गए. विधायक का बहिष्कार करने के बाद मनोज पांडे ने पत्रकारों से बात करते हुए कहा कि प्रधानमंत्री की मां को जिस तरह गाली दी गई, उससे देश आहत है.इसके लिए राहुल गांधी को माफ़ी मांगनी चाहिए. मनोज पांडे ने कहा कि राहुल लगातार उच्चतम न्यायालय, इलेक्शन कमीशन जैसी संवैधानिक संस्थाओं पर गंभीर आरोप लगा रहे हैं, जबकि जिस कंपनी से राहुल गांधी ने वोटरों का सर्वे करवाया था, उस कंपनी ने ही सार्वजनिक रूप से माफ़ी मांग ली है.

स्वत्वाधिकारी लगातार इंफोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेकेंड फ्लोर, सिंगारो मेनन अपार्टमेंट, चूना भट्टा, एचबी रोड कोकर, नियर डिस्टिलरी पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेंडर बगीचा रातू, रांची - 835222 झारखंड द्वारा मुद्रित. संपादक: संजय कुमार सिंह. * फ़ोन नंबर 0651-2913385, 9142897989 (* पीआरबी अधिनियम के तहत खबरों के चयन के लिए जिम्मेदार).

आरएनआई नं. : JHAHIN/2023/84487, ई-मेल: shubhamsandesnews@gmail.com धनबाद ब्यूरो: ओजोन सेंटर, थर्ड फ्लोर, कमरा नं-306 अशोकनगर, बैंक मोड़, धनबाद-828106. फ़ोन नं – 9431145133.ई-मेल-sandesnewsbhubn2@gmail.com.

